



БАЛЕРЫНА,  
УЗНАГАРОДЖАНАЯ  
ІМПЕРАТАРАМ **10**

НОВАЯ  
СПАБОРНИЦТВЫ  
Ў ФРЫСТАЙЛЕ **13**



Выдаецца  
з 9 жніўня 1917 г.

Родная газета на роднай мове



# ЗВЯЗДА

26

ЛЮТАГА 2019 г.

АЎТОРАК

№ 38 (28905)

## ЦЫТАТА ДНЯ



**Аляксандр ТУРЧЫН,  
першы намеснік  
прэм'ер-міністра:**

«Для прыросту ВУП сёлета на 4 працэнты ў нас ёсць рэзервы, і немалыя. Чатыры працэнты — гэта якраз крыху вышэй за тэмпы росту сусветнага ВУП, але мэта — дасягальная. Першы крок для павышэння эфектыўнасці эканомікі — нармальнае карпаратыўнае кіраванне. Мы ўнеслі ў Адміністрацыю Прэзідэнта праект указа на шэрагу прадпрыемстваў, наглядалны савет якіх павінны ўзначаліць найвышэйшыя службовыя асобы, плюс топ-100 акцыянерных таварыстваў нашай краіны, на якіх мы выбудуем нармальную эфектыўную сістэму карпаратыўнага кіравання. Калі б мы дасягнулі вынікаў на гэтых прадпрыемствах-лідарах, то ў рынцыце 150 мільярдаў ВУП мы б мелі».

# ЛЕБЯДЗІНЫ «ПЕРАПІС»



У моцныя маразы мінулых зім на Новалукомскае вадасховішча Чашніцкага раёна злятася болей за чатырыста асобін лебедзяў-шыпуноў. Сёлета зіма для птушыных была лагодная, таму грацыёзных і надзіва даверлівых белакрылых птушак каля азёрнага берага было ў два разы меней. Пра гэта ведае **грамадскі арнітолаг жыхар горада энергетыкаў Віталь КАШЧЭУ**. Кожную зіму, апантаны захаваннем папуляцыі розных відаў птушак, ён назірае за паводзінамі крылатых, вядзе іх улік, дапамагае навукоў-

цам-арнітолагам кальцаваць дарослых птушак. Сёлета паміж працоўнымі вахтамі (ён працуе машыністам-абходчыкам турбіннага цэха электрастанцыі) Віталь паспеў акальцаваць болей за два дзясяткі лебедзяў-шыпуноў. Ён і цяпер, калі возера пасля працяглай адлігі ачысцілася ад лёду і птушкі пачынаюць мігрыраваць, працягвае сваю місію «перапісчыка»: «узнагародзіў» трохгадовага лебедзя (на фота) адмысловым «лебядзіным» кальцом пад нумарам АА0906.

**Анатоль КЛЯШЧУК, фота аўтара.**



## КОРАТКА

• Сярэдні заробак работнікаў у студзені гэтага года склаў **Br981,6**.

• Больш за 100 твораў скульптуры, графікі і ювелірнага мастацтва, створаных Сальвадорам Далі, прадставяць 16 сакавіка ў Нацыянальным мастацкім музеі.



• Спецыялізаваная зала для заняткаў фехтаваннем адкрылася ўчора ў Гродне.

• Найлепшым фільмам «Оскара-2019» стала «Зялёная кніга».

• Сямейная пара з Баранавічаў не выплаціла ў бюджэт больш за **Br120 тыс.** падаткаў ад даходу за мяжой.

## Шануй сваё

# «ГАВАРЫ СА МНОЙ ПА-БЕЛАРУСКУ»

Як у Квасоўскай сярэдняй школе Гродзенскага раёна фарміруецца культурнае і этнічнае асяроддзе

І гэта не выклікае цяжкасці. Бо беларуская мова гучыць тут штодзённа, амаль на кожным уроку. Але не толькі. Жыццё школы таксама падпарадкавана захаванню сваёй спадчыны. І так адбываецца роўна 80 гадоў. Менавіта столькі мінула з тае пары, як у Квасоўцы пачала дзейнічаць беларускамоўная школа. **СТАР. 5**



фота Мікалая ПАПНА

## Сітуацыя

# ПРАД'ЯВІЦЕ ПАШПАРТ!

Якія махінацыі махляры могуць здзейсніць са страчаным дакументам

Чаму трэба адразу ж паспяхацца ў міліцыю, калі вы згубілі пашпарт або яго ў вас скралі? Чым пагражае сітуацыя, калі вашы даныя трапілі ў чужыя рукі?

У некаторых выпадках гэта можа каштаваць чалавеку вельмі дорага, ва ўсіх сэнсах гэтага слова. Аб самых папулярных спосабах выкарыстання чужых пашпартных даных махлярамі «Звяздзе» расказала адвакат спецыялізаванай юрыдычнай кансультацыі № 1 па прававым абслугоўванні суб'ектаў гаспадарання Мінска Кацярына ЛЯЎЧУК.

Чым можа быць небяспечна залішняя даверлівасць

Пры пэўных абставінах з дапамогай чужых даных можна аформіць крэдыт у банку, кажа Кацярына Ляўчук. Гэта найбольш часты від махлярства са скрадзеным пашпартам. Але яно становіцца магчымым толькі дзякуючы сумесным намаганням злачынцаў і несумленнага ці няўважлівага супрацоўніка банка. Першыя бяруць крэдыт, пагашаць які разам з працэнтамі і штрафамі даводзіцца ўладальніку пашпарта. Ён потым вымушаны даказаць сваю невінаватасць, праходзячы праз мноства судовых цяжбаў, выкарыстоўваючы паказанні сведак і г. д. Як правіла, такія суды добрасумленны грамадзянін у рэшце рэшт выйграе, але на іх патрабаваннях выдаткаваць нямала часу, намаганняў і нерваў. **СТАР. 4**

ISSN 1990 - 763X



19038 >



9771990763008